

Врз основа на Одлуката за утврдување на критериуми и стандарди за поставување на урбана опрема на подрачјето на општина Битола, а во врска со Програмата за дочек на Новата 2025 година, Општина Битола објавува:

ОГЛАС бр. 01/2024
ПРИБИРАЊЕ НА ПОНУДИ ЗА КОРИСТЕЊЕ НА УРБАНА ОПРЕМА – КУЌАРКИ
ЗА ПРОДАЖБА НА ХРАНА, ПИЈАЛАЦИ И ДРУГИ ПРОИЗВОДИ КАЈ
ОФИЦЕРСКИ ДОМ И НА ПЛОШТАД МАГНОЛИЈА

Општина Битола издава урбана опрема - типизирани куќарки за комерцијално користење со намена продажба на храна, пијалаци и други производи кај Офицерски дом во Битола и на плоштад Магнолија, за периодот од 20.12.2024 до 06.01.2025 година.

I. Урбана опрема за продажба на храна, пијалаци и други производи:

- вкупно **11 (единаесет)** типизирани куќарки за продажба на храна, пијалаци и други производи, поставени на **патекаата кај Офицерскиот дом**, од кои **9 (девет)** типизирани куќарки со површина од **6 м2** и **2 (две)** типизирани куќарки со површина од **4 м2**.
- вкупно **2 (две)** типизирани куќарки за продажба на храна, пијалаци и други производи со површина од **4 м2** поставени на **плоштад Магнолија**.

Урбаната опрема ќе се издава за времетраење од 20.12.2024 до 06.01.2025 година.

II. Почетна цена за издавање на урбана опрема е:

- затворена урбана опрема – типизирана куќарка за продажба на храна, пијалаци и други производи, поставена на патеката кај Офицерскиот дом со почетна цена од **18.000,00 (осумнаесет илјади) денари**.
- затворена урбана опрема – типизирана куќарка за продажба на храна, пијалаци и други производи поставена на плоштад Магнолија со почетна цена од **15.000,00 (петнаесет илјади) денари**.

Почетните цени за издавање на урбана опрема и локациите се однесуваат за периодот од 20.12.2024 до 06.01.2025 година.

Во почетната цена за издавање на урбана опрема се содржани трошоците за комунална такса, одржување на хигиена, приклучок и трошок за електрична енергија.

III. Обврски на закупацот:

- Целиот износ од договорениот надомест за закуп да го плати во рок од 8 (осум) дена од денот на склучувањето на договорот;
- Да ја одржува урбаната опрема која ја закупил и по завршувањето на договорот за закуп истата да ја предаде на закуподавачот во состојба каква што ја презел од него;

- Да овозможи непречен увид на урбаната опрема од страна на закуподавачот во секое време, со или без претходна најава за истото;

- Да ги почитува сите обврски кои ги презел со договорот за закуп.

- Да ја ограничи потрошувачката на електрична енергија во закупената урбана опрема до 4 KW/h. Грејните тела да користат други алтернативни горива.

Договорите со најповолните понудувачи ќе се склучат за периодот од 20.12.2024 до 06.01.2025 година.

IV. Доставување на понуди

5.1. Право на учество на јавниот повик за изнајмување на урбана опрема има секое правно лице кое има регистрирано деловно седиште во општина Битола и кое не е во постапка за стечај или ликвидација.

5.2. Секое правно лице има право да аплицира на јавниот оглас само за една куќарка.

5.3. На избраниот најповолен понудувач му се забранува изнајмување или пренесување на правото на користење на урбаната опрема односно просторот-локацијата на трети лица. Комисијата за спроведување на постапката има право да изврши контрола во куќарките за да утврди дали во нив врши дејност избраниот понудувач.

5.4. Понудувачот треба да достави:

- Понуда на унифициран образец кој може да се подигне на шалтери во Општина Битола или на веб страната на Општина Битола www.bitola.gov.mk

- Тековна состојба издадена од Централен регистар на РСМ
- Потврда за регистрирана дејност издадена од Централен регистар на РСМ
- Изјава за давање согласност за користење и обработка на личните податоци на понудувачот и одговорното лице на понудувачот (заверена кај нотар).
- Потврда дека не е во постапка за стечај издадена од Централен регистар на РСМ;
- Потврда дека не е во постапка за ликвидација издадена од Централен регистар на РСМ;
- Фотокопија од лична карта на управителот;

Приложените документи да не бидат постари од 30 дена од денот утврден како краен рок за доставување на понуди.

V. Начин на доставување на понуда

Понудата треба да се достави во затворен плик со назнака:

„НЕ ОТВОРАЈ“

ОПШТИНА БИТОЛА

Комисија за спроведување на оглас за прибирање понуди за издавање на урбана опрема

и простор за поставување на урбана опрема бр. 01/2024
ул. „Булевар Први Мај“ бр.61 Битола

Понудите да се достават најдоцна до 04.12.2024 година во 12:00 часот.
Понудите се доставуваат лично во Архивата на Општина Битола

НАПОМЕНА:

Комисијата не сноси одговорност за ненавремена и неуредна достава на понудите.

Пример за адресирање на плик за достава на понуда:

<p>"НЕ ОТВОРАЈ"</p> <p>„Да не се отвора пред 04.12.2024 Оглас бр.01/2024”</p>	<p>Општина Битола</p> <p>Комисија за спроведување на оглас за прибирање на понуди за издавање на урбана опрема бр. 01/2024</p> <p>Ул. „Булевар Први Мај“ бр. 61 Битола</p>
--	---

Општина Битола нема никаква одговорност за ненавремена достава на понудата, нејзино предвременно отворање или губење на истата.

VI. Јавно отворање на понудите

Јавното отворање на понудите ќе се изврши по истекот на крајниот рок за доставување на понудите, на 04.12.2024 година во 12:00 часот.

VII. Јавно наддавање

➤ Јавното наддавање ќе се одржи по евалуација на доставените понуди и во истото ќе можат да учествуваат понудувачите кои ги исполниле условите предвидени во овој оглас.

➤ **Јавното наддавање ќе започне на ден 06.12.2024 година со почеток:**

- за куќарките поставени на патеката кај Офицерски дом од 12:00 часот и

- за куќарките поставени на плоштад Магнолија од 13:00 часот.

➤ **Јавното наддавање ќе се одвива во една од просториите на главната општинската зграда.**

➤ Јавното наддавање ќе се спроведе со прибирање на нови повисоки понуди од првичните, во затворени пликови, во три последователни круга.

➤ За избрани ќе се сметаат единаесетмината понудувачи кои понудиле највисоки цени за куќарките поставени на патеката кај Офицерски дом, и двата понудувачи кои понудиле највисоки цени за куќарките поставени на плоштад Магнолија, по последниот круг од јавното наддавање.

Предмет на јавното наддавање ќе биде вкупната конечна цена, за периодот од 20.12.2024 до 06.01.2025 година.

Повисоко рангираниот понудувач има предност при избор на една од поставените куќарки на локацијата за која наддавал.

VIII. Склучување на договори

Договори ќе се склучат со единаесетмината понудувачи кои понудиле највисоки цени на јавното наддавање за куќарките поставени на патеката кај Офицерски дом и со двата понудувачи кои понудиле највисоки цени на јавното наддавање за куќарките поставени на плоштад Магнолија, согласно точката 7 од овој повик.

Договорите ќе се склучат наредниот работен ден од денот на приемот на Известувањето за избор на најповолен понудувач, кое ќе биде испратено на адресата за електронска пошта наведена во понудата.

Доколку понудувачот кој понудил највисока цена на јавното наддавање, не склучи договор во наведениот рок, договорниот орган може да склучи договор со следниот рангиран понудувач.

Секој понудувач може да достави приговор во врска со јавното наддавање, во рок од еден работен ден од завршувањето на јавното наддавање, до градоначалникот на Општина кој за приговорите ќе одлучува во рок од еден работен ден по завршувањето на рокот за поднесување на приговорите.

Дневното работно време на закупецот во урбаната опрема ќе биде усогласено со Програмата на Зимската приказна за дочек на Новата 2025 година.

**Комисија за спроведување на постапката
за издавање на урбана опрема бр.01/2024**